


സി. കെ കുഞ്ഞിമോയിൻ മാസ്റ്റർ



ഉൾക്കാഴ്ചയും ദീർഘദൃഷ്ടിയുമുള്ള ഇസ്ലാമിക പ്രവർത്തകനായിരുന്നു ഈയിടെ അന്തരിച്ച മലപ്പുറം ജില്ലയിലെ മോങ്ങം സ്വദേശി സി.കെ കുഞ്ഞിമോയിൻ മാസ്റ്റർ. ഇസ്ലാമിക പ്രാസ്ഥാനരംഗത്തെ നവോല്പാദന അധ്യാപന രംഗത്തും അദ്ദേഹം വ്യക്തിമുദ്ര പതിപ്പിച്ചു. അരീക്കോട്, അരിമ്പ്ര, പുകോട്ടൂർ ഹൈസ്കൂളുകളിൽ ദീർഘകാലം അധ്യാപകനും പ്രധാനാധ്യാപകനുമായി സേവനമനുഷ്ഠിച്ചു. സി.കെ.കെ എന്നറിയപ്പെട്ട കുഞ്ഞി

മോയിൻ മാസ്റ്റർക്ക് ശിഷ്യന്മാരുടെയും സഹപ്രവർത്തകരുടെയും വലിയ വൃന്ദം തന്നെയുണ്ട്. ഇസ്ലാമിക വിദ്യാഭ്യാസ സമിതിയായ *മജ്ലിസുത്തഅലീമീൽ ഇസ്ലാമിയുടെ* സെക്രട്ടറിയായിരുന്നു കുറച്ചുകാലം. പഠനരീതിയിൽ നിരവധി പരിഷ്കരണങ്ങൾ കൊണ്ടുവരാൻ ഇക്കാലയളവിൽ അദ്ദേഹം മുൻകൈയെടുത്തു.

മാതൃകാ ഹൈസ്കൂൾ അധ്യാപകനായിരുന്നു സി.കെ.കെ. പുതിയ ഹൈസ്കൂൾ തുടങ്ങുമ്പോൾ അതിന്റെ സംഘാടകർക്ക് അദ്ദേഹത്തെ ഹെഡ്മാസ്റ്ററായി കിട്ടണമെന്ന് നിർബന്ധമായിരുന്നു. അങ്ങനെയാണ് അരിമ്പ്രയിൽ പുതിയ ഗവ.ഹൈസ്കൂൾ തുടങ്ങിയപ്പോൾ ആ ചുമതല അദ്ദേഹത്തെ ഏൽപ്പിച്ചത്.

ഖത്തറിലെ ഐഡിയൽ ഇന്ത്യൻ സ്കൂളിലും അധ്യാപകനായി സേവനമനുഷ്ഠിച്ചു. അവിടെയും വിദ്യാഭ്യാസരംഗത്തും

ഇസ്ലാമിക പ്രസ്ഥാനരംഗത്തും ഒരു വലിയ സുഹൃദ്വലയം അദ്ദേഹം സമ്പാദിച്ചു.

ഏതൊരു കാര്യവും വൃത്തിയായും ചിട്ടയായും ചെയ്യുക ഇസ്ലാമികാധ്യാപനമാണ്. അതിൽ സഹപ്രവർത്തകർക്കൊക്കെ സി.കെ.കെ മാതൃകയായിരുന്നു. അഞ്ചുവർഷത്തോളം മാറാരോഗം പിടിപെട്ട് ഒരു വിരൽപോലും അനക്കാൻ കഴിയാതെ കിടക്കേണ്ടി വന്നിട്ടും നിരാശപ്പെടാതെയും വിധിയെ പഴിക്കാതെയും അദ്ദേഹം മരണത്തെ സധൈര്യം നേരിട്ടു. സംഘടനാപരമായ ബാധ്യതകൾ നിറവേറ്റുന്നതിൽ ഒട്ടും വീഴ്ച വരുത്തിയില്ല. ബൈത്തുൽമാൽ, സകാത്ത്, മറ്റു സംഭാവനകൾ ഇതൊക്കെ ചോദിച്ചില്ലെങ്കിലും വിളിച്ചുവരുത്തി തരാറുണ്ടായിരുന്നു.

മോങ്ങം പ്രാദേശിക ജമാഅത്തിന്റെ അമീറായിരുന്നു അദ്ദേഹം. മാസാന്ത ഇഹ്ത്തിസാബീ യോഗം തന്റെ സാന്നിധ്യത്തിൽ സ്വന്തം വീട്ടിൽ വെച്ച് നടത്തണമെന്ന് അദ്ദേഹത്തിന് നിർബന്ധമായിരുന്നു. യോഗം നടക്കുന്ന മുറിയിൽ പ്രത്യേകം തയാറാക്കിയ കസേരയിൽ പ്രയാസങ്ങൾ സഹിച്ച് ഞങ്ങളുടെ കൂടെയിരുന്ന് ചർച്ചയിലും മറ്റും സജീവമായി പങ്കുകൊള്ളും. ചർച്ചയിൽ മറ്റുള്ളവരെ അമ്പരപ്പിക്കുന്ന രീതിയിൽ ഏറ്റവും നൂതനമായ വിവരങ്ങൾ അദ്ദേഹം അവതരിപ്പിക്കും. ഇന്റർനെറ്റ് പ്രവർത്തിപ്പിക്കാൻ വയ്യാതായിട്ടും മറ്റുള്ളവരുടെ സഹായത്തോടെ അതിൽ നോക്കി പുതിയ വിവരങ്ങൾ ശേഖരിക്കുമായിരുന്നു. ജീവിതകാലം മുഴുവൻ ഒരു കർമ്മഭടനായി ജീവിച്ചു സ്രഷ്ടാവിലേക്ക് അദ്ദേഹം യാത്രയായി. അല്ലാഹു അദ്ദേഹത്തെ കാര്യം മഗ്ഫിറത്തും നൽകി അനുഗ്രഹിക്കുമാറാകട്ടെ - ആമീൻ.

പ്രഫ. കെ. മുഹമ്മദ്